



Kotabton.com

ژباړه او ترتیب: محمد بشیر مدنی

د ابو عبیدہ (حذیفہ سمیر عبداللہ الکحلوت) رحمہ اللہ ژوندلیک اور سنیز تحلیل



د ابو عبیده (حذیفه سمیر عبداللہ الکحلوت) رحمہ اللہ ژوندلیک اور سنیز تحلیل

- مقدمه Error! Bookmark not defined.
- ۳- د ابو عبیده رحمہ اللہ تعالیٰ رسنیز رول په معاصره فلسطینی شخړه کې:..... ۳
- ۳- د ابو عبیده رحمہ اللہ تعالیٰ ژوند او شالید:..... ۳
- ۵- د کپوالو کمپ او شخصیت جوړونه:..... ۵
- ۵- د جبالیا کمپ: د کړاو، محاصرې او مقاومت چاپیریال:..... ۵
- ۷- لنډیز: د جبالیا چاپیریال او د ابو عبیده د شخصیت جوړښت:..... ۷
- ۷- د ابو عبیده رحمہ اللہ تعلیم او تحصیل:..... ۷
- ۸- د ابو عبیده رحمہ اللہ سیاسي فعالیت:..... ۸
- ۱۰- په جعلي انځورونو کې ابو عبیده.. ریښتینی غړو:..... ۱۰
- ۱۰- د ابو عبیده شهرت او ځانگړتیاوې:..... ۱۰
- ۱۱- د ابو عبیده رحمہ اللہ د شهرت تاریخ:..... ۱۱
- ۱۱- د ابو عبیده د وینا ځانگړتیاوې:..... ۱۱
- ۱۲- د مقاومت لپاره اهمیت:..... ۱۲
- ۱۲- ۲۰۰۵: د القسم رسمي ویاند:..... ۱۲
- ۱۳- ابو عبیده رحمہ اللہ او الاقصی طوفان:..... ۱۳
- ۱۴- ابو عبیده: د ازادۍ او مقاومت سمبول:..... ۱۴
- ۱۴- ابو عبیده؛ په سوځېدلي غزه کې د مقاومتی رسنیو یوه افسانوي څېره:..... ۱۴
- ۱۵- د رسنیو ځواک او د روایت جگړه:..... ۱۵
- ۱۷- د ابو عبیده د اشغال پر ضد د رسنیز جهاد شل کلن مزل:..... ۱۷
- ۱۷- پیاوړی رسنیز حضور:..... ۱۷
- ۱۸- امریکایي بندیزونه:..... ۱۸
- ۱۸- پرله پسې اسرائیلی ادعاوې:..... ۱۸
- ۱۸- دنوي کتاب راپور چې د ابو عبیده د پوځي رسنیز خطاب پرمختگ په ۱۷ کلونو کې څېړي: ... ۱۸
- ۲۰- رسمي تایید: دسمبر ۲۵/۲۰ وروستی څرگندېدنه:..... ۲۰

د ابو عبیده (حذیفہ سمیر عبداللہ الکحلوت) رحمہ اللہ ژوندلیک اور سنیز تحلیل

۲۱ په علي ډول د ابو عبیده رحمہ اللہ دشهادت خبر:

۲۳ خاتمه

۲۴ منابع او ماخذ

د ابو عبیده (حذیفه سمیر عبدالله الکحلوت) رحمه الله ژوندلیک او رسنیز تحلیل

سریزه

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمين، والصلاة والسلام على سيد المرسلين، نبينا محمد وعلى آله وصحبه أجمعين، أما بعد:

-د فلسطین قضیه د معاصر تاریخ له هغو مهمو او اوږدمهالو شخړو څخه ده چې سیاسي، نظامي، ټولنیز، مذهبي او رسنیز ابعاد لري. دا شخړه یوازې د جګړو، نظامي عملیاتو او سیاسي پربکړو په چوکاټ کې نه شي ارزول کېدای، بلکې د خلکو له هویت، تاریخي حافظې، ملي شعور، ټولنیزو روایتونو او رسنیزو تګلارو سره ژوره اړیکه لري. په همدې اساس، د فلسطین د مسئلې د درک لپاره د هغو شخصیتونو او رسنیزو څېرو مطالعه هم مهمه ده چې د دې قضیې په روایت او انعکاس کې اغېزمن رول لوبوي.

-ابو عبیده، چې د القسام لخوا د رسنیز ویاند په توګه پېژندل کېږي، د فلسطیني مقاومت له هغو مشهورو شخصیتونو څخه دی چې د خپلو ویناوو، رسنیزو څرګندونو او سمبولیک حضور له لارې یې د فلسطیني مقاومت پیغام په پراخه کچه خپور کړی دی. نوموړي د مقاومت د سیاسي او نظامي فعالیتونو د انعکاس ترڅنګ د عامه افکارو په جوړولو، د پیغام رسونې په مدیریت او د مقاومت د روایت په پیاوړتیا کې د پام وړ رول ترسره کړی دی.

د ابو عبیده شخصیت او رسنیز فعالیتونه د فلسطیني مقاومت په معاصر تاریخ کې ځانګړی ځای لري. د هغه ویناوې او پیغامونه نه یوازې د خبر رسونې وسیله ګڼل کېږي، بلکې د فکري، رواني او سمبولیک اغېز د یوې مهمې سرچینې په توګه هم مطالعه کېدای شي. په ځانګړې توګه د هغه د شهادت له اعلان وروسته، د نوموړي د شخصیت، رسنیز رول او فکري اغېزو په اړه بحثونو لایات اهمیت موندلی دی.

-په دې تحقیق کې هڅه شوې ده چې د ابو عبیده ژوند، شخصیت، رسنیز فعالیتونه، فکري لیدلوری او د فلسطیني مقاومت په چوکاټ کې د هغه اغېز په علمي او تحلیلي ډول وڅېړل شي. همدارنګه د هغه د رسنیزې ستراتیژۍ، د پیغام رسونې د تګلارو او د عامه افکارو پر جوړښت د اغېزو ارزونه هم د دې څېړنې له مهمو موخو څخه ده.

د ابو عبیده (حذیفه سمیر عبدالله الکحلوت) رحمه الله ژوندلیک او رسنیز تحلیل

هیله ده چې دا څېړنه د فلسطیني مقاومت د رسنیزو ابعادو د لاسنه درک لپاره یوه ګټوره علمي هڅه وګرځي او لوستونکو ته د موضوع د بېلابېلو اړخونو په اړه روښانه او مستند معلومات وړاندې کړي.

وآخر دعوانا ان الحمد لله رب العالمين، وصلى الله وسلم وبارك على نبينا محمد وعلى آله وصحبه أجمعين.

په درنښت

محمد بشير مدني

د ابو عبیده (حذیفه سمیر عبدالله الکحلوت) رحمه الله ژوندلیک او رسنیز تحلیل

-د ابو عبیده رحمه الله تعالی رسنیزول په معاصره فلسطیني شخړه کې:

-د فلسطین قضیه د معاصر تاریخ له هغو اوږدمهالو، ژورو او څو اړخیزو شخړو څخه ده چې یوازې د جگړې، سیاست او پوځي تقابل په محدود چوکاټ کې نه شي تعریفېدای. دا قضیه د تاریخ، هویت، جغرافیه، مذهب، ټولنیز شعور او رسنیزول په داسې پیچلي تداخل ولاړه ده چې هراړخ یې د بل په فهم کې بنسټیزول لري. (Pappé, 2017)

-په دې اوږده او دوامداره شخړه کې، یوازې وسلې او جبهې هغه څه نه دي چې تاریخ جوړوي، - بلکې روایتونه، ویناوې، سمبولونه او د خلکو په ذهن کې جوړ شوي انځورونه هم د جگړې د توازن مهم عناصر گرځېدلې دي. په همدې لړ کې ځینې شخصیتونه داسې راڅرگند شوي چې د هغوی نومونه د زمانې له پولې اوري او د یوې قضیې د فکري او سیاسي حافظې برخه گرځي؛ داسې څېرې چې د خپل حضور، بیان او اغېز له لارې د تاریخ په بهیر کې ځانگړی ځای خپلوي.

-د معاصرې جگړې په بدلېدونکي ماهیت کې، د وسلو ترڅنګ "پیغام" او د پیغام ترشا "روایت" د ځواک یوه نه جلا کېدونکې وسیله گرځېدلې ده. همدا رسنیز او رواني بُعد دی چې جگړې ته یوازې نظامي نه، بلکې فکري او سمبولیکه بڼه هم ورکوي. په همدې چوکاټ کې د ابو عبیده (حذیفه سمیر عبدالله الکحلوت) څېره د فلسطیني مقاومت د یو مهم رسنیز مخ په توګه راڅرگندېږي، چې د هغه رول یوازې د خبرونو د اعلان تر کچې محدود نه، بلکې د یوې بشپړې رسنیزې ستراتیژۍ برخه ګڼل کېږي.

- هڅه شوي چې د ابو عبیده د ژوند، فکري جوړښت، سیاسي مسیر او رسنیزول تحلیل کړي؛ نه د احساساتي قضاوت لپاره، بلکې د یوې تاریخي او رسنیزې پدیدې د درک لپاره. دلته تمرکز پر دې دی چې څنګه یو فرد د رسنیزې جگړې په ډګر کې د پیغام، ژبې او سمبول په وسیله د یوې اوږدې شخړې په روایت کې مهم ځای نیسي، او څنګه دا روایت د سیمه ییزو او نړیوالو اډراکونو په جوړولو کې اغېزمن رول لوبوي.

-په دې ډول، هڅه شوي د معاصر فلسطیني واقعیت یوه داسې څېړنیزه انځورګري وړاندې کړي چې پکې تاریخ، سیاست او رسنۍ د یوې ګډې شبکې په توګه تحلیل شي، او لوستونکی وکولای شي د پېښو تر شا د فکري، رواني او ارتباطي جوړښتونو ژور درک ترلاسه کړي.

- د ابو عبیده رحمه الله تعالی ژوند او شالید :

-ابو عبیده، چې اصلي نوم یې حذیفه سمیر عبدالله الکحلوت دی، د حماس غورځنګ د وسله والې څانګې (کتاب القسام) له مشهورو کسانو څخه دی. هغه د ۱۹۸۴ کال د فبرورۍ

د ابو عبیده (حذیفه سمیر عبدالله الکحلوت) رحمه الله ژوندلیک او رسنیز تحلیل

په ۱۱ مه د غزې د شمال په جبالیا کې والو کمپ کې زیږېدلی او هلته یې لومړني کلونه تېر کړل. د هغه کورنۍ اصلاً د فلسطین د نعلیا کلي ده، چې د ۱۹۴۸ کال د نکي پر مهال د اسراییلو د یرغلونو له امله له خپل کلي څخه کډه شوې او د جنوبي غزې په جبالیا کمپ کې مېشته شوې (بابیه، ۲۰۱۷؛ شلايم، ۲۰۰۱؛ خالدي، ۱۹۹۷).

-د ابو عبیده ماشومتوب او ځواني د سختو ټولنيزو او اقتصادي شرايطو په منځ کې تېر شول. جبالیا کمپ د فلسطین د کډوالو یو له هغو سیمو څخه دی چې د اوږدمهال فقر، بېکاري، محدودو انساني خدماتو او د اسراییلي محاصرې له ستونزو سره مخ دی. دغه کمپ د فلسطیني مقاومت او سیاسي فعالیتونو یو مهم مرکز گڼل کېږي، چې ځوانانوته یې د سیاسي او ټولنيزو مبارزو د فعالیتونو فرصت برابر کړی دی (روي، ۱۹۹۵؛ میلټون-إدواردز، ۲۰۱۳).

-ابو عبیده خپل لومړنی تعلیم د اونرو په ښوونځیو کې ترلاسه کړ، چې د فلسطیني کډوالو د ماشومانو لپاره د ملگرو ملتونو د مرستې او کار ادارې یوه بنسټیزه شبکه ده. هغه په همدې وخت کې په اسلامي بلاک کې فعاله ونډه درلوده، چې د حماس د محصلینو څانگه وه. د هغه شخصیت په شکل کې د کډوالو کمپ ټولنيز جوړښت، د ماشومانو او ځوانانو د روزنې او تعلیم رول مهم دی (صایغ، ۱۹۹۷).

-د ابو عبیده ژوند لومړني کلونه د جگړې، اقتصادي محدودیتونو او د کډوالو د ژوند سختیو تر اغېز لاندې تېر شول. د جبالیا کمپ د فلسطیني مقاومت د متنوع ډلو د فعالیت مرکز هم گڼل کېږي، چې له کبله یې ځوانانو د سیاسي او ټولنيزو مبارزو په ډگر کې فعاله ونډه اخیستې ده (میلټون-إدواردز، ۲۰۱۳).

-په ۲۰۰۲ کال کې ابو عبیده د ثانوي زده کړو سند ترلاسه کړ، چې د هغه علمي استعداد او د ښوونې او روزنې په لوري هڅې څرگندوي. د هغه ځواني د فلسطین د سیاسي او ټولنيزو حالاتو سره هممهاله وه، چې دا حالت د هغه د سیاسي شعور د لوړتیا سبب شو او د ټولنيز او ملي مسوولیت احساس یې لاقوي کړ.

د ابو عبیده (حذیفه سمیر عبدالله الکحلوت) رحمه الله ژوندلیک او رسنیز تحلیل

- په پایله کې، د ابو عبیده شخصیت د هغه د کورنۍ د کپوالۍ تجربې، د جبالیا کمپ د ټولنیزو او اقتصادي شرایطو، د تعلیم د فرصتونو، او د فلسطین د مقاومت په فرهنګي چاپیریال کې د فعاله ګډون له امله شکل موندلی دی.^۲

- د کپوالو کمپ او شخصیت جوړونه :

- د جبالیا کمپ: د کړاو، محاصرې او مقاومت چاپیریال :

- جبالیا کمپ د غزې ترانګې په شمال کې د فلسطیني کپوالو له سترو کمپونو څخه دی، چې د ۱۹۴۸ کال د نګې له پېښو وروسته جوړ شو. دغه کمپ د خپل تاریخ په اوږدو کې د سیاسي بې ثباتۍ، اقتصادي ستونزو، پوځي یرغلونو او دوامداره محاصرې له سختو شرایطو سره مخامخ شوی دی. د فقر، بېکارۍ، محدودو خدماتو او امنیتي ګواښونو تر څنګ، جبالیا د فلسطیني مقاومت د فکري او ټولنیز شعور له مهمو مرکزونو څخه هم ګڼل کېږي.

- د ۲۰۲۳ کال د اکتوبر له اوومې وروسته، د اسراییلو د پراخو پوځي عملیاتو په ترڅ کې جبالیا کمپ په ځانګړې توګه تر سختو بریدونو لاندې راغی. د استوګنې ودانۍ، ښوونځي، د بې ځایه شویو د پناه مرکزونه او عامه تاسیسات په پرله پسې ډول وویشتل شول. د ملګرو ملتونو د چارواکو د څرګندونو له مخې، په غزه کې داسې هېڅ سیمه نه وه چې په بشپړه توګه خوندي وبلل شي، سره له دې چې خلکو ته د ځینو سیمو د «خوندي زونونو» په توګه د تګ سپارښتنه کېده.

- د جبالیا د خلکو د ورځني ژوند د سختیو یوه روښانه بېلګه د صباح نعیم مصطفی الدقس کیسه ده، چې د اتو ماشومانو مور او د کمپ اوسېدونکې ده. نوموړې بیانوي چې د جګړې له پیله یې کورنۍ په خپل دوه پوریز کور کې پاتې شوه، سره له دې چې شاوخوا سیمه د بمباریو او چاودنو تر دوامداره ګواښ لاندې وه. د اوربند لنډمهاله ورځې خلکو ته د جګړې د پای هیله ورکړه، خو د

۲- المراجع

۱. بابیه، ا. (۲۰۱۷). أكبر سجن على الأرض: تاريخ الأراضي الفلسطينية المحتلة. أون وورلد للنشر.
۲. شلايم، أ. (۲۰۰۱). الجدار الحديدي: إسرائيل والعالم العربي. دبليو. دبليو. نورتون وشركاه.
۳. خالدي، ر. (۱۹۹۷). الهوية الفلسطينية: بناء الوعي القومي الحديث. جامعة كولومبيا للنشر.
۴. روي، س. (۱۹۹۵). قطاع غزة: السياسة والمجتمع والاقتصاد. معهد الدراسات الفلسطينية.
۵. صايغ، ي. (۱۹۹۷). الكفاح المسلح والبحث عن الدولة: الحركة الوطنية الفلسطينية ۱۹۴۹-۱۹۹۳. جامعة أكسفورد للنشر.
۶. ميلتون-إدواردز، ب. (۲۰۱۳). السياسة الإسلامية في فلسطين. أي. بي. تويريس.

د ابو عبیده (حذیفه سمیر عبدالله الکحلوت) رحمه الله ژوندلیک اورسنیز تحلیل

اوربند له ختمېدو وروسته اسرائیلي ځواکونه یو ځل بیا کمپ ته داخل شول او د خلکو د ژوند کړاوونه لایات شول.

د ۲۰۲۳ کال د دسمبر په میاشت کې د لومړي پراخ پوځي يرغل پر مهال، د جبالیا اوسېدونکي اړ شول چې خپل کورونه پرېږدي او د غزې ښار نورو سیمو ته کډه شي. د بمباریو او توپچي بریدونو شدت دومره زیات و چې گڼې کورنۍ د فرعي کوڅو او اوږدو لارو له لارې ځانونه خوندي سیمو ته رسول. وروسته له دې چې ځواکونه له سیمې ووتل، ډېری کورنۍ بېرته خپلو کورونو ته ستې شوې، خو له نیمه ویجاړو ودانیو او خر ابو شویو خدماتو سره مخ شوې.

په ۲۰۲۴ کال کې د جبالیا دویمه او بیا درېیمه محاصره او يرغل د خلکو ژوند لا پسې ستونزمن کړ. د کمپ پر کوڅو او کورونو د توپونو، الوتکو او بې پیلوټه الوتکو بریدونه روان وو. خلکو نشوای کولای له خپلو کورونو ووځي، ځکه د خوځښت هر ډول هڅه د ډزو او مرگ له خطر سره مل وه. د خوراکي توکو او اوبو کمښت ورځ تربلې زیاتېده او گڼې کورنۍ د لوږې او تندي له گواښ سره مخ وې.

د محاصرې پر مهال د شپې له خوا د ودانیو ویجاړول د خلکو لپاره د وېرې یوه نوې بڼه وه. د سیمې اوسېدونکو راپور ورکړی چې گڼ استوگنیز بلاکونه او کورونه د خپلو اوسېدونکو پر سر ونړول شول. د چاودنو، ډزو او بې پیلوټه الوتکو دوامداره غرونو د خلکو رواني وضعیت سخت اغېزمن کړی و او ډېرو کورنیو د خپل ژوند تر ټولو سخت او وېروونکی پړاو تجربه کړ.

د اکتوبر په وروستیو کې، د جبالیا گڼ اوسېدونکي د سپینو بیرغونو په پورته کولو سره د سیمې پرېښودو ته اړ شول. کورنۍ له خپلو نارینه غړو بېلې شوې، لښکره زره خلک د نامعلوم برخليک او سختو شرایطو په لور کېوال شول، او د جبالیا کمپ د جگړې، محاصرې، لوږې او بې ځایه کېدو یوه ژوره انساني تراژیدي بې تجربه کړه.

د جبالیا د خلکو دا تجربې څرگندوي چې دغه کمپ یوازې د کېوالو یو استوگنځای نه، بلکې د فلسطیني ټولني د درد، مقاومت، بقا او ملي هویت یوه ژوندي بېلگه ده. د کلونو جگړو او محاصرو سره سره، د دې سیمې اوسېدونکو د ژوند، هیلې او مقاومت روحیه ژوندۍ ساتلې ده.^۳

^۳ - المرکز الفلستیني لحقوق الانسان . / الجزیره نیت .

د ابو عبیده (حذیفه سمیر عبدالله الکحلوت) رحمه الله ژوندلیک اوسنیز تحلیل

لنډیز: د جبالیا چاپیریال او د ابو عبیده د شخصیت جوړښت:

د جبالیا چاپیریال د ابو عبیده د شخصیت په جوړښت کې بنسټیز رول درلود. په دې سیمه کې هغه له څو مهمو عواملو سره مخامخ و، چې په مستقیم ډول یې د هغه فکري او رواني جوړښت ته بڼه ورکړه:

فقر: اقتصادي سختی او د لومړنیو اړتیاوو نشتوالی د هغه د واقع‌بینی او د ټولني د ستونزو د درک لامل شو.

جگړه: دوامداره پوځي شخړې او د جگړې چاپیریال هغه ته د مقاومت او د ځان د دفاع د اهمیت احساس ورکړ.

سیاسي شعور: د سیمې سیاسي پېښې او د خلکو سیاسي مبارزې هغه ته د سیاست او ټولنیزو مسایلو ژور درک ورکړ.

د مقاومت فرهنگ: په سیمه کې د مقاومت دودونه او ارزښتونه د هغه د مبارزې، د ارادې او د فکري مبارزې په جوړښت کې مهم بنسټونه وو.

دغه ټول عوامل یوځای د ابو عبیده د فکري جوړښت او د هغه د شخصیت د رامنځته کېدو اساسي عناصر جوړکړل، چې وروسته یې د رسنیز او سیاسي فعالیتونو لپاره زمینه برابره کړه.

- د ابو عبیده رحمه الله تعلیم او تحصیل:

- ابو عبیده، چې اصلي نوم یې حذیفه سمیر عبدالله الکحلوت دی، خپل لومړنی تعلیم یې د اونروا په ښوونځیو کې ترلاسه کړ، کوم چې د فلسطیني کډوالو د ماشومانو لپاره د ملگرو ملتونو د مرستې او کار اداره ده. دغه ښوونځي په هغو سختو اقتصادي او ټولنیزو شرایطو کې د زده‌کړې بنسټیز فرصت ورته برابر کړی و.

- په ښوونځي کې هغه د خپلو همزولو سره په ملي او ټولنیزو فعالیتونو کې برخه اخیستله. ابو عبیده د اسلامي بلاک غړی و، چې د حماس د محصلینو څانګه وه. د دې لارې هغه خپل سیاسي شعور او ملي پوهاوی په لومړیو کلونو کې حاصل کړ.

- هغه خپل تحصیل د ثانوي زده‌کړو په برخه کې بشپړ کړ او په ۲۰۰۲ کال کې یې د علمي فراغت سند ترلاسه کړ، چې د هغه د علمي استعداد او د ښوونې او روزنې په لوړه څرګندوي.

د ابو عبیده (حذیفه سمیر عبدالله الکحلوت) رحمه الله ژوندلیک او رسنیز تحلیل

- وروسته، ابو عبیده د غزې اسلامي پوهنتون ته لاړ. هغه لومړی د انجینرۍ زده کړې پیل کړې، خو وروسته یې خپلې زده کړې د دې پوهنتون د اصول دین پوهنځي ته واړولې، چېرې چې د شرعي علومو په برخه کې یې تخصص لاره، هغه په ۲۰۱۳ کال کې د عقیدې له څانګې د ماسټري سند ترلاسه کړ، او د خپلې څېړنیزې موضوع لپاره یې «سپېڅلې خاوره د یهودیت، عیسویت او اسلام په نظر کې» انتخاب کړې وه.^۴

- د ابو عبیده تعلیمي مسیر د کډوالو د ژوند، د اقتصادي محدودیتونو، او د سیاسي واقعیتونو په منځ کې راټوکیدلی وه، چې د هغه شخصیت او راتلونکو فعالیتونو په جوړښت یې مستقیم اغېز درلود.^۵

- د ابو عبیده رحمه الله سياسي فعالیت :

- ابو عبیده، رحمه الله چې تل یې د فلسطیني کوفی اترشا نقاب اغوستی و، د غزې او مقاومت څېر، د القسام رسمي ویاند، دی چې هویت یې د شاوخوا دوه لسیزو راهیسې پټ پاتې و. هغه د اسلامي مقاومت غورځنګ (حماس) په صفونو کې شامل شو، او د دې غورځنګ په وسله واله څانګه کې یې مشري ترلاسه کړه، د پوځي رسنیو د څانګې مسؤلیت یې په غاړه واخیست، او د القسام رسمي ویاند شو.

^۴ - وكالة سند للانباء غزة .

^۵ - سرچینې :

بابیه، خلیل. تاریخ فلسطین المعاصر. بیروت: مرکز الدراسات الفلسطینیه، ۲۰۱۷م.

شلايم، آوی. اسرانیل او فلسطین: تاریخ او شخړه. لندن Penguin Books، ۲۰۰۱م.

خالدي، وليد. کلید بازگشت: د فلسطین د کډوالو اسناد. واشنگټن: مؤسسه الدراسات الفلسطینیه، ۱۹۹۷م.

میلټون-دوارډز، ب. حماس: اسلامي سیاست او مقاومت په فلسطین کې. لندن Polity Press، ۲۰۱۳م.

روي، سارا. غزه: اقتصاد د محاصرې لاندې. لندن Zed Books، ۱۹۹۵م.

غزې اسلامي پوهنتون. پوهنځي او ماسټري پروګرامونه. غزه: د پوهنتون رسمي ویبپاڼه، ۲۰۱۳م.

^۶ - فلسطیني کوفی هغه ځانګړې لمرۍ یا ټوکر دی چې د فلسطین د خلکو سره تړاو لري. په پښتو کې یې معنی داسې تشریح کیدی شي:

- فزیکي بڼه: دا اکثراً تور او سپین رنگه ټوکر وي چې په ځانګړو ګل یا جال بڼو سره ډیز این شوی وي.

- مفهومي ارزښت: د فلسطیني خلکو ملي پیژند، مقاومت، او هویت ښکارندوی کوي.

- تاریخي ارزښت: په ۲۰مې پېړۍ کې دا کوفی د فلسطین د ملي غورځنګ سمبول ګرځېدلی، او د مظاهرو او سیاسي

شعارونو په ترڅ کې یې استعمال زیات شوی.

په لنډه توګه، فلسطیني کوفی یوازې یو ټوکر نه دی، بلکې د فلسطین د خلکو د پیژند، مقاومت او فرهنګي هویت نښه ده.

د ابو عبیده (حذیفه سمیر عبدالله الکحلوت) رحمه الله ژوندلیک اورسینیز تحلیل

-هغه د خپلو قوي ويناووله امله مشهور شو، چې مینوال او حتی دښمنان یې دواړه د اوربډولپاره راتولېدل، او هر ځل چې څرگندېده، د فلسطیني چارو د څارونکو لپاره لویه پېښه گڼل کېده، په ځانگړي توگه د جگړو او د اسر ائیل پر غزې د بریدونو په وختونو کې.

-د اسلامي مقاومت غورځنگ حماس د ۲۰۲۵ کال د دسمبر په ۲۹ مه اعلان وکړ چې هغه د اسر ائیل لخوا د غزې پر ضد د نسل وژنې په جگړه کې شهید شوی دی، چې د "طوفان الاقصی" جگړې وروسته رامنځته شوې وه.^۷

-هغه په ۲۰۰۰ کال کې د دویمې فلسطیني انتفاضې د پیل سره سم د اسلامي مقاومت غورځنگ (حماس) په صفونو کې ژرگډون وکړ، او د دې غورځنگ په وسله واله څانگه "القسام نظامي لواء گانو" کې یې خپل رول څرگند شو، چې په کې یې له میداني دندو تر رسنۍ پورې بېلابېل کارونه ترسره کړل.

-د "ابو عبیده" رحمه الله لومړنی څرگندید نه په حماس پورې اړوند ویدیويي خپرونو کې د ۲۰۰۲ او ۲۰۰۳ کلونو ترمنځ وشوه، چې په کې یې ځان د "القسام د یو قوماندان" په توگه معرفي کړ. خو پر هغه باندې د خلکو پام هغه مهال راواوښت کله چې د ۲۰۰۴ کال د اکتوبر په میاشت کې د **غضیب** د ورځو په جگړه کې د شمالي غزې په النور جومات کې یوه خبري غونډه جوړه کړه. هغه خبریالانو ته د تور ماسک په اغوستلو او د سر څخه د شپې پټۍ [ه ټرلو سره چې د القسام نښه یې لرله، وړاندې شو، او د جگړې د حالاتو، د مقاومت د مهمو عملیاتو، او د دښمن د خپلو وسایلو په اړه یې ورسره خبرې وکړې.

-د اسر ائیلو له غزې د وتلو وروسته په ۲۰۰۵ کال کې، هغه د "القسام خبري ویاند" په توگه څرگند شو، او همدا لقب یې د الجزیرې په ۲۰۰۵ کال فلم "القسام... د ټوپک مېلمه" کې هم لرلو، چې په ۲۰۱۴ کال کې خپور شو. په دې فلم کې هغه وویل چې د عزالدین القسام د لواء گانو لپاره یې د رسنیو د دفتر نومول په ۲۰۰۴ کال کې ترسره شول.

-حذیفه کهلوت د القسام د پوځي رسنیو د مسؤل په توگه دنده ترسره کوله او د هغې عمومي قوماندان محمد الضیف ته نږدې و. د القسام د پوځي رسنیو د څانگې د مشر په توگه، هغه په

^۷ - الجزیره نیت .

د ابو عبیده (حذیفه سمیر عبدالله الکحلوت) رحمه الله ژوندلیک او رسنیز تحلیل

څو برخو څارنه کوله، چې پکې ثبت او عکاسي، رواني عمليات، د رسنيو مدیریت، او د ویديو او لیکل شویو بیانیو خپرول شامل وو.^۸

- په جعلي انځورونو کې ابو عبیده.. ریښتینی غروه :

- د ابو عبیده شهرت او ځانګړتیاوې :

- په داسې یو وخت کې چې هر څوک شهرت پسې ګرځي، د ابو عبیده بشپړ شهرت یو ملثم (مخ پټي) سړي ته ورسېد چې نه یې غوښتل خپل مخ ښکاره کړي، یوازې سترګې یې څرګندې وي. هغه داسې شهرت حاصل کړ چې هیڅوک نه شي کولی نن ورځ په ټوله عربي نړۍ کې ورسره سیالي وکړي، سره له دې چې هیڅوک د هغه ریښتینی مخ نه پېژني او ښایي هیڅکله یې ونه پېژني، پرته له څو تنو د مقاومت له مشران څخه چې په غزه کې وه.

- ښایي دا سړي په حقیقت کې د خلکو په منځ کې په خپل اصلي مخ نه ښکاره کېږي، داسې چې هېڅوک یې نه پېژني. دا د فلمونو د اتلانو په څېر دی، چې ماښام د ځانګړي لباس او ماسک سره ښار کې د بدو پر ضد مبارزه کوي. خلک د هغوی ریښتینی مخ نه ویني، یوازې د هغوی کړنې او اغېز محسوسوي.

- ابو عبیده د عزالدین القسام بریګیډونو (پوځي څانګې) رسنیز ویاند دی. نوموړی په وروستیو کلونو کې په ځانګړي ډول د عربي نړۍ په ځینو برخو کې زیات پېژندل شوی دی، او د هغه د ویناوو او اعلامیو ته پراخه پاملرنه کېږي. د هغه شهرت په ځانګړي ډول د ۲۰۲۳ کال د اکتوبر له ۷مې نېټې وروسته د "طوفان الاقصی" په نوم یادېدونکو پېښو سره نور هم زیات شو، چې له همدې امله یې ویناوې او څرګندونې په رسنيو او ټولنیزو شبکو کې ډېرې خپرېږي.

- په مصر کې د ابو عبیده په اړه سندرې جوړې شوې، په عمان کې ځوانان د ورزش د حالاتو د تمریناتو پر مهال د هغه ویناوې اوري، جوماتونه د هغه خبرې په لور غږ خپروي، په لبنان کې په ښوونځیو کې د ازموینو پوښتنو کې یې نوم شامل شوی، او په بیروت کې د هغه تصویر خپور شوی چې پرې لیکل شوي "د امت ویاند"، په الجزائر کې ماشومان د هغه په نقش د لوبو ترسره کولو لپاره سیالي کوي، او حتی په ترکیه کې د ابو عبیده دود د ماشومانو لوبه شوې او په ځینو کافي شاپونو کې د هغه عکسونه خپرول شوي.

^۸ - الجزیره نیت .

د ابو عبیده (حذیفه سمیر عبدالله الکحلوت) رحمه الله ژوندلیک او رسنیز تحلیل

- په ټولنیزو رسنیو کې د عربي ماشومانو او زرو خلکو عکسونه خپاره شوي چې د هغه ویناوې گوري يا يې تقلید کوي.

- ابو عبیده د عامو خلکو په فرهنگ کې د "سیف القدس" د ۲۰۲۱ کال له جگړې څخه ځای پیدا کړی و، خواوس د "طوفان الأقصى" سره د هغه ځانگړی مقام نورهم لوړ شوی دی. -هغه نور یوازې د القسم ویاند نه دی چې د مقاومت د فعالیتونو په اړه خبرې کوي، بلکې د الهام بڅبښونکي مشر په توگه هم پېژندل شوی.^۹

-د ابو عبیده رحمه الله د شهرت تاریخ :

- "تلویزيوني پردې ته تلونکی مېلمانه، خلکو ته معلومات ورکوي، او بیا بیرته سیوري ته راځي، هغه رسنیز ویاند او عین وخت کې جنگیالی دی، چې د وسلو په ژبه ماهر دی. دا د ابو عبیده د پېژند پانه ده".

- ډېر خلک فکر کوي چې ابو عبیده لومړی ځل په ۲۰۰۶ کال کې په پرده را ښکاره شو، کله چې د اسراییلي عسکر جلعاد شالیط د نیولو خبرې ورکړ، خو حقیقت دا دی چې هغه د ۲۰۰۵ کال وروسته له غزې څخه داسر ائیلود وتلو وروسته د القسم ویاند ټاکل شوی و. -هغه لومړی ځل په یوه زاړه فلم کې څرگند شو چې د الجزیرې کانال د ۲۰۰۵ کال لپاره یې جوړ کړی و، خو څېړونه یې تر ۲۰۱۴ پورې ځنډېدلې وه، او په لومړیو کې د خپل ملثم نقاب سره ښودل شوی و.

- د هغه د وینا ځانگړتیاوې د وخت په تېریدو سره د خلکو په منځ کې شهرت موندلی، مېهې ځانگړتیاوې په دقت او دقیقه شمېرنه وه. کله چې د الجزیرې خبریال د عملیاتو دگپون کونکو شمېر وپوښت، ابو عبیده لنډ ځنډ وکړ او ویې ویل، "شمېرنه شم ټاکلی"، او کله چې خبریال بیا وپوښتل چې لسگونه دي که سلگونه، هغه وویل "لسگونه"، د دقیقو معلوماتو پر وړاندې یې تینگار وکړ. د دې دقیقې اورښتینې وینا له امله یې د عربانو په منځ کې باور جوړ کړ:^{۱۰}

-د ابو عبیده د وینا ځانگړتیاوې :

- ابو عبیده د خپلو ویناوو پر مهال د جگړې و اقعیتونه په دقیق ډول وړاندې کوي، د خلکو رواني حالت په پام کې نیسي، د احساساتي فشار کمولو لپاره یې الفاظ په احتیاط سره ټاکل شوي.

^۹ - الجزیره نیت .

^{۱۰} - الجزیره نیت .

د ابو عبیده (حذیفه سمیر عبدالله الکحلوت) رحمه الله ژوندلیک اورسنیز تحلیل

هغه طنز او خندا هم په خپلو خبرو کې کاروي، لکه د عربو مشرانو ته د "لا سمح الله" یادونه، چې په ټولنیزو رسنیو کې مشهور شو.

-خطابونه یې معمولاً لنډ، دقیق او د عملیاتو معلومات وړاندې کوي، د خلکو ترمنځ د باور بنسټ جوړوي، او حتی ځینې اسراییلي تحلیلگران وایي چې د ابو عبیده معلومات د خپل پوځ د معلوماتو په پرتله د باور وړ دي.

د مقاومت لپاره اهمیت :

-ابو عبیده یوازې د القسام ویاند نه دی، بلکې د مقاومت لپاره یو سمبول، الهام بڅبونکی او د صداقت غږ دی. هغه د خلکو احساسات او د مقاومت بریاوې په واقعي ډول رسنیو ته وړاندې کوي. د هغه ملثم څېره او دقیق خطاب د خلکو ترمنځ یې د اعتماد او مینې اړیکه رامنځته کړې، چې د جګړې په وخت کې د فلسطین د مقاومت لپاره معنوي ملاتړ جوړوي.^{۱۱}

۲۰۰۵ : د القسام رسمي ویاند :

-سره له دې چې هغه څو ځله په رسنیو کې څرګند شوی او له بېلابېلو خبري رسنیو سره یې څو مرکې کړي دي، خود "ابو عبیده" تر ټولو مهم او څرګند حضور د ۲۰۰۶ کال د جون په میاشت کې و، کله چې یې د "الوهم المتبدد" (له منځه تللی وهم) د عملیاتو د بریا اعلان وکړ. دغه عملیات د دوو اسراییلي سرتېرو د وژلو، د دوو نورو د تپي کېدو، او د یو سرتېري جلعاد شالیت د اسیر کولو سبب شول، چې وروسته په ۲۰۱۱ کال کې د اسرئیل سره د یوې معاملې له مخې خوشې شو. د دې معاملې پر اساس له (۱۰۰۰) زرو څخه ډېر فلسطیني بندیان د اسرئیلی زندانونو څخه آزاد شول.

-د "ابو عبیده" دغه څرګندیدل په عربي ټولنه کې ژوراغېز وکړ، ځکه دا عملیات یوازې څو ورځې وروسته له هغې په ویډیو ډول خپاره شول چې د همدې د ماشومې کیسې یې خلک ژرولي وو؛ هغه مهال همدې په وېره منډې وهلې او د خپلې کورنۍ د مړو جسدونو ته یې غبرګاوه، چې د اسرئیلی ځواکونو په یوه قتل عام کې د غزې په ساحل کې وژل شوي وو. په دغه پېښه کې همدې، مور یې او پنځه وروڼه یې شهیدان شول.

د ۲۰۰۹ کال د "**توبان رصاص**" جګړې پر مهال چې اسرئیلو پر غزې برید وکړ، د مقاومت درسي بیانېو له لارې د هغه غږ څرګند شو، او د اسرئیلی پوځ د عملیاتو او تلفاتو په اړه

^{۱۱} - الجزیره نیت .

د ابو عبیده (حذیفه سمیر عبدالله الکحلوت) رحمه الله ژوندلیک اورسنیز تحلیل

معلومات وړاندې شول. همدارنگه هغه په ۲۰۱۲ کال کې د "عامود السحاب" یا "حجارة السجيل" جگړه کې هم بیا څرگند شو، لکه څنگه چې مقاومت ورته نوم ورکړی و.

په ۲۰۱۴ کال کې د "العصف الماکول" جگړې پر مهال، دغه نقاب پوښ وياند لا ډېر څرگند شو، او د هغه تر ټولو مهمه وينا د همدې کال د جولای په میاشت کې وه، چې پکې یې د "شاؤول آرون" د اسیر کولو اعلان وکړ.

د جگړې پر مهال دا هم لیدل کېدل چې د هغه اغېز ډېر زیات شوی و؛ ګڼ شمېر خلکو به د هغه د خبرو او وېدو لپاره راټولېدل، او د هغه نوم به د مقاومت په ملاتړ او د اسرائیلي ځواکونو د جنایتونو پر ضد په شعارونو کې تکرارېده.

اسرائیليو په پیل کې هڅه کوله د "ابو عبیده" خبرې له پامه وغورځوي، خو د هغه د نفوذ او شهرت له زیاتېدو سره، هغه د اسرائیلي رسنیو د بحثونو مهمه موضوع وګرځېد. د هغه هره وينا به ژر د اسرائیلي رسنیو له خوا ژباړل کېده، او د هغه د شخصیت په اړه د اسرائیليو پام ورځ تر بلې زیاتېده، ځکه هغه د اسرائیل پر وړاندې د رواني اورسنیزې جگړې له مهمو څېرو څخه ګڼل کېده.

اسرائیلي رسنیو راپور ورکړی چې تل ابیب څو ځله د هغه د ترور هڅه کړې ده، او ویل کېږي چې د هغه کورنۍ په ۲۰۰۸، ۲۰۱۲ او ۲۰۱۴ کلونو کې څو ځله بمبار کړی، او تردې وروستيو پورې یې د "طوفان الاقصی" د جگړې پر مهال هم د هغه د هدف ګرځولو هڅه کړې ده.

د حذیفه کهلوط له یوه غریز پیغام څخه د طوفان الاقصی د ۱۳ مې ورځې په جریان کې – د القسام په ټیلیګرام^{۱۲}

--- ابو عبیده رحمه الله او الاقصی طوفان:

د ۲۰۲۳ کال د اکتوبر په ۸مه، یعنې د "طوفان الاقصی" د جگړې له بلې ورځې وروسته، ابو عبیده په یوه لنډ غریز پیغام کې څرگند شو، چې پکې یې د اشغالګرو د اسیرانو موضوع وڅېړله. وروسته له شاوخوا دوو ساعتونو څخه یې یو اوږد ثبت شوی پیغام هم خپور کړ، -اوله همدې د اسرائیلي بریدونو د ورځو په جریان کې یې په دوامداره توګه د غریزو، ویډیويي او لیکلي پیغامونو له لارې خپل حضور ته دوام ورکړ.

^{۱۲} - الجزیره نیت .

د ابو عبیده (حذیفه سمیر عبدالله الکحلوت) رحمه الله ژوندلیک او رسنیز تحلیل

- په همدې موده کې ابو عبیده د عربي نړۍ په کچه، بلکې په نړیواله سطحه، یو پراخ مشهوریت وموند. د هغه څرگندونې د پراخ سیاسي او ولسي پام وروگرځېدې، تردې چې ځینو یې په ولسي سندرو کې هم ځای وموند، او په ټولنیزو شبکو کې د بحث او خپرېدو مهمه موضوع وگرځېده. د هغه هرېنوې څرگندونې به پراخ اغېز جوړاوه او د خلکو د پام مرکز به گرځېده.

- ډېرو ارزونو ته په کتو، د اسر ائیل د دوو کلونو د جگړې په جریان کې، د "ابو عبیده" لقب د تر ټولو زیات خپرېدونکي او تکرارېدونکي نوم په توګه یاد شوی دی، نه یوازې په ټولنیزو شبکو کې بلکې د اسر ائیلو په بېلابېلو برخو کې هم. د هغه ویناوو ته د لوړ اعتبار له امله داسې حالت رامنځته شو چې په اسر ائیلو کې خلکو په خپلو چارو او کونیو کې کولې چې ګواکې هغوی معلومات پتوي او دروغ وايي.

- د فلسطیني موضوع د څارونکو، شنونکو او عامو خلکو له خوا ابو عبیده ته بېلابېل لقبونه ورکړل شول، لکه: "د غزې غږ"، "د مقاومت غږ"، "د امت ویاند"، "د رواني جگړې نښه"، او "د جگړې قاموس". خو تر ټولو مشهور لقب یې، چې حتی په سندرو او نغمو کې هم یادېږي او د هغه پېژندګلو برخه ګرځېدلې، "نقاب پوښ" (ملثم) دی.^{۱۳}

- ابو عبیده: د ازادۍ او مقاومت سمبول :

ابو عبیده؛ په سوځېدلې غزه کې د مقاومتی رسنیو یوه افسانوي څېره :

- ابو عبیده د ازادۍ نښه او د مقاومتی رسنیو مخکښ شخصیت و. هغه د غزې د ویجاړو شویو کورونو د کنډوالو پرسرولارو، د نامېدې له منځه یې د هیلې تارونه اوبدل، او اتلولي اوروښانه دريځ یې په یوه لاس کې راټول کړي وو. ده هر ځوان ته د فلسطیني کوفی، کمري او د ټپونو د تړلو پیغام ورکاوه، څو فلسطین د هر باوجدانه انسان په زړه کې ژوندی پاتې شي.

- هغه د «طوفان الاقصی» د دورې مخکښه څېره وه. شهادت یې د هغه ولس برخلیک و چې د خپل دین او وطن د دفاع لاره یې غوره کړې وه. زړور زړونه تل روښانوي، او د حقیقت روایت سمول د ازادۍ او خلاصون دروازې پرانیزي.

^{۱۳} - الجزیره نیت .

د ابو عبیده (حذیفه سمیر عبدالله الکحلوت) رحمه الله ژوندلیک او رسنیز تحلیل

د هغه مشهوره جمله: «تاسوبه د الله تعالی په وړاندې زموږ سیالان او حساب ورکونکي یاست» د وخت له پولې هاخوا غږېږي، د امت وجدان راویښوي، ځنډېدلې مېړانه راپاروي، او خلک د انتظار پرځای عمل ته رابولي.

حذیفه الکحلوت، چې په ابو عبیده مشهورو، یو دروند او باوقاره مبارزو. هغه د خپلې خاورې د ازادۍ او د خپلو خلکو د بېرته ستنېدو لپاره یې مبارزه وکړه. د شهادت ارمان یې درلود او د بیت المقدس د ازادۍ پیغام یې له یوه نسل څخه بل نسل ته لېږد اووه.

د هغه گامونو اوږده اغېزه لرله، او د غږ انگازې یې د ثبات بیرغ پورته ساته. وینه یې د غزې په کوڅو کې د یوه روان سیند په څېر د وطن خاوره خړوبوله، امید یې وکړ، او ماشومانو ته یې د مقاومت او روایت لومړني درسونه ورزده کول.

هغه نقاب لرونکی شخصیت، چې خپل مخ یې پټ کړی و څو د فلسطین څېره روښانه شي، یوازې یو ویاند نه و؛ بلکې د یوه ولس د کیسې استازی و. له رفح څخه تر ناقورې پورې یې فلسطین په زړه کې لېږد اووه او د خپل ولس د ارمانونو سمبول گرځېدلی و.

د هغه د غږ ځواک او د خبرو اغېز د یوې سرگردانې او سترې شوې نړۍ لپاره د لارښود حیثیت درلود. ابو عبیده یوازې یو ویاند نه و، بلکې د یوه داسې فکر او پروژې استازی و چې نه یې پر اصولو معامله کوله او نه تر فشارونو لاندې شاته کېده. هغه د مقاومتی رسنیو له مکتب څخه راټوکېدلی و او د مهمو پړاوونو پر مهال یې د عام غبرگون پر ځای یې د یوې پیاوړې او اغېزمنې رسنیزې کیسې بنسټ کېښود.^{۱۴}

د رسنیو ځواک او د روایت جگړه:

هغه فلسطین د زخم، هیلې او برخلیک په توګه ژوندی ساتلی و. د هغه ژوند او مبارزې د دې څرګندونه کوله چې ستر انسانان له نړۍ څخه نه ځي، بلکې خپل پیغام او امانت راتلونکو نسلونو ته سپاري.

له ماشومتوبه یې، چې د جبالیا په کوڅو او د سمندر پر غاړه تېر شوی و، تر هغه وخته چې د جګړې او مبارزې ډګرونو ته ورسېد، نوم یې د فلسطین په خاوره، ډبرو او ونو کې منقش شو. له همدې امله د هغه مړینه د ډبرو خلکو په زړونو کې ژور اغېز پرېښود، خو د هغه فکر او پیغام ژوندی پاتې شو.

^{۱۴} - الجزیره نیت .

د ابو عبیده (حذیفه سمیر عبدالله الکحلوت) رحمه الله ژوندلیک او رسنیز تحلیل

- غزه، چې له کلونوراهیسې د جگړې او ویجاړۍ له سختو حالاتو سره مخ وه، د ده نوم او یاد یې د ازادۍ غوښتونکو په زړونو کې ژوندی ساته. د هغه مشهوره وینا لا هم د خلکو په ذهنونو کې انگازې کوي او هغوی عمل، استقامت او مقاومت ته رابولي.

- د کلې او کمرې دغه مبارزله جوماته تررسنیو پورې اوږده لاره وهلې وه. ده باور درلود چې رسنۍ یوازې د خبر رسولو وسیله نه ده، بلکې د حقیقت د څرگندولو او د عامه افکارو د جوړولو مهم ډگر دی. د ده همکارانو او ملگرو په انځورونو، راپورونو او مستندونو کې د جگړې و اقعیتونه نړۍ ته ورسول او هڅه یې وکړه چې د فلسطین د خلکو غږ نړیوالو ته واوري.

- ابو عبیده د فلسطین د قضې په اړه د نړیوالو ذهنونو په بدلولو کې مهم رول ولوباوه. هغه د فلسطین د خلکو درد، کړاو او مقاومت داسې نړۍ ته وړاندې کړ چې ډېروخت یې د بل اړخ روایت اوږېده.

- د هغه رسنیزه مبارزه د صداقت، زغم او استقامت ازموینه وه. د سختو شرایطو، لوړې، بمبارۍ او فشارونو پر مهال یې خپل دریځ وساته او باور یې درلود چې بریا یوازې د وسلو په شمېر نه، بلکې د حق، صبر او ثابت قدمۍ په ځواک ترلاسه کېږي.

- د ابو عبیده ژوند د راتلونکو نسلونو لپاره د زړورتیا، قربانۍ او ازادۍ درس دی. د هغه نوم به د هغو کسانو په یاد کې پاتې وي چې د فلسطین د ازادۍ، عزت او حق غوښتنې مبارزه د تاریخ یوه مهمه برخه ګڼي.^{۱۰}

- د فلسطین مبارزه یوازې یوه پوځي جګړه نه ده، بلکې د روایتونو، رسنیو او عامه افکارو جګړه هم ده. هغه باور لري چې ابو عبیده او د هغه ملګري وتوانېدل د فلسطین په اړه هغه روایت بدل کړي چې د اوږدې مودې لپاره په نړیوالو رسنیو او سیاسي ډګرونو غالب و.

- د فلسطین د خلکو کړاوونه، بې ځایه کېدل، جگړې او قربانۍ یوازې د تاریخ پانې نه دي، بلکې روان و اقعیتونه دي چې باید نړۍ یې وويني او درک یې کړي. ابو عبیده هڅه کوله دغه و اقعیتونه د رسنیو له لارې نړیوالو ته ورسوي او د فلسطینیانو غږ د نړیوالو تر غوږونو ورسوي.

- د هغه رسنیزه مبارزه د زغم، باور او ثبات بېلګه وه. د سختو شرایطو، محاصرې او جگړې تر سیوري لاندې یې خپلو پیغامونو ته دوام ورکړ او هڅه یې وکړه چې د خپلو خلکو مورال لوړوساتي.

^{۱۰} - الجزیره نیت .

د ابو عبیده (حذیفه سمیر عبدالله الکحلوت) رحمه الله ژوندلیک او رسنیز تحلیل

- د ابو عبیده نوم د هغو کسانو په کتار کې دی چې د خپلې عقیدې او فکر لپاره یې قرباني ورکړې او خپل ژوند یې د یوه ستر هدف لپاره وقف کړی و. د داسې شخصیتونو اغېز یوازې د هغوی تر ژوند پورې محدود نه وي، بلکې د راتلونکو نسلونو په فکر، احساساتو او چلند کې هم ژوندی پاتې کېږي.

- د فلسطین د خلکو د مقاومت او استقامت دستاویلو وړدی هغه دا چې د فلسطین موضوع به د ازادۍ غوښتونکو انسانانو په ذهنونو او زړونو کې ژوندی پاتې وي. که څه هم جګړې او کړاوونه درانه دي، خو د خلکو اراده او هیله لا هم پیاوړې ده.

- د هغو ټولو کسانو درناوی اړین دی چې د فلسطین د قضیې لپاره یې قرباني ورکړې ده. تاریخ به د هغوی مبارزې او سرښندنې په یاد وساتي، او د ازادۍ، عزت او حق غوښتنې ارزښتونه به راتلونکو نسلونو ته انتقال شي.^{۱۶}

- د ابو عبیده د اشغال پر ضد د رسنیز جهاد شل کلن مزل :

- سره له دې چې د ابو عبیده اصلي هويت نږدې شل کاله پټ پاتې شوی، خو د هغه ځانگړي غږ، سورې فلسطیني کوفې او شین پټکي هغه د القسام د ویاند په توگه د فلسطینیانو په منځ کې په یوه پېژندل شوې او اغېزمنه څېره بدل کړی دی. نوموړی د مقاومت له تر ټولو مشهور شخصیتونو څخه گڼل کېږي او د اسر ائيلي اشغالگرو له مهمو مطلوبو کسانو څخه هم دی.^{۱۷}

- پیاوړی رسنیز حضور:

- د ابو عبیده راڅرگندېدل تل د غزې د جگړو او مهمو تاریخي شیبو سره تړلي وو. د غزې د جګړې په وروستیو کلونو کې د «ابو عبیده» نوم په فلسطین، اسر ائیلو او ټوله سیمه کې ډېر یادېده. د هغه هره وینا او څرگندونه د اوربند، د بندیانو د تبادلې او یا هم د مقاومت د مهمو عملیاتو په اړه مهم پیغامونه لرل.

^{۱۶} - الجزیره نیت : ډاکټر محمد ابراهیم المدهون د فلسطین د ځوانانو، سپورټ او کلتور پخوانی وزیر د ادارې او سیاست د لوړو

زده کړو اکاډمی رئیس .

^{۱۷} - وكالة سند للانباء غزة .

د ابو عبیده (حذیفه سمیر عبدالله الکحلوت) رحمہ اللہ ژوندلیک اور سنیز تحلیل

-امریکای بندیزونه :

په ۲۰۲۴ کال کې د امریکا د خزانې وزارت پر ابو عبیده بندیزونه ولگول، ځکه هغه د القسام ویاند و. فلسطینیانو دا اقدام سیاسي فشاروباله او وپې ویل چې دا د اسر ائیلود دوامدارو هڅو یوه برخه ده.

-پرله پسې اسر ائیلی ادعاوې :

د غزې د جگړې په جریان کې اسر ائیلی چارواکو څو ځله ادعا کړې چې ابو عبیده یې وژلی دی. وروستی ادعا دا وه چې هغه د پوځ او استخباراتو په گډو عملیاتو کې وژل شوی، - **سَمبولیک**

میراث :

-ابو عبیده د نږدې دوو لسیزو په اوږدو کې د فلسطیني مقاومت د رسنیز غږ او سمبول په توګه پېژندل شوی دی. د هغه نوم له مهمو پوځي لاسته راوړنو او سترو ننگونو سره تړل شوی، له همدې امله هغه د اسر ائیلود هدف او د فلسطینیانو د مقاومت د یوې مشهورې څېرې په توګه یادېږي.^{۱۹}

-ابو عبیده هغه مرموز ویاند دی چې غږ یې د مقاومت له مهمو شیبو سره تړلی پاتې شوی او د هغه په اړه د اسر ائیلود وژل کېدو ادعاوې وخت په وخت تکرارې شوې دي.^{۲۰}

- دنوي کتاب راپور چې د ابو عبیده د پوځي رسنیز خطاب پرمختګ په ۱۷ کلونو کې څېړي :

-د قاهرې نړیوال کتاب نندارتون کې د "ابو عبیده.. د رسنیزې جگړې د وسلو مشر" په نوم د مصري لیکوال او ناول لیکونکي سید دواد المطعني د کتاب د لنډ وخت لپاره د لرې کېدو پرېکړې پراخ غبرګونونه راپارولي دي. وروسته له دې چې د مصري عمومي کتاب ادارې پرېکړه وکړه چې کتاب له بیا کتنې وروسته بېرته خپور کړي، دا موضوع په کلتوري حلقو او ټولنیزو شبکو کې لا زیاته وڅېړل شوه.

-دغه کتاب چې د القسام د پوځي څانګې د رسمي ویاند انځور یې په سره فلسطیني کوفې کې چاپ شوی و، د نندارتون د گډونوالو له خوا ډېر پام ځان ته اړولی و، خو په همدې وخت کې د اسر ائیلی رسنیو له سختو نیوکو سره هم مخ شو، چې له امله یې لنډ وخت لپاره له نندارتون

^{۱۸} - خبرني اردني ورځپاڼه .

^{۱۹} - خبرني اردني ورځپاڼه .

^{۲۰} - هویة برس .

د ابو عبیده (حذیفه سمیر عبدالله الکحلوت) رحمه الله ژوندلیک او رسنیز تحلیل

څخه لرې شو. وروسته له بیا ارزونې څخه پرېکړه وشوه چې په کتاب کې کومه سرغړونه نشته، نو بېرته د دخلکو لپاره وړاندې شي.

-لیکوال سید دواد المطعني وویل چې د کتاب د لرې کېدو پر وړاندې نه ده او نه خپرندوی ادارې کوم تند غبرگون ښودلی، ځکه د نندارتون چارواکو ویلي وو چې کتاب به وڅپړل شي خو ډاډ ترلاسه شي چې کومه سرغړونه پکې نشته. هغه زیاته کړه چې د نندارتون ادارې ته د دې کار بشپړ حق شته او دوی د محتوا د پاکوالي له امله کتاب بېرته پر ځای کېښود.

-هغه وویل چې کتاب د فلسطین د مقاومت او اسرائیلي اشغال ترمخ د رسنیزې جگړې پرمختګ څېرې، په ځانګړي ډول د ابو عبیده د رسنیز خطاب د بدلون او پرمختګ تحلیل کوي.

-کتاب ښيي چې په پیل کې د رسنیزې جگړې یو اړخ یوازې د اشغالګرو په لاس کې و، خو وروسته د مقاومت رسنیز غبر ورو ورو پیاوړی شو. لیکوال د ۱۷ کلونو په اوږدو کې د ابو عبیده د خطاب بدلون څېرې، له ۲۰۰۶ کال څخه تر ۲۰۲۳ کال د غزې د وروستۍ جگړې پورې.

-کتاب د بېلابېلو جګړو لکه "وهم المتبدد" ۲۰۰۶، "حجاره السجیل"، "العصف الماکول"، "سیف القدس" او "طوفان الاقصی" په ترڅ کې د هغه د خطاب بېلابېل پړاوونه تحلیلوي.

-لیکوال وايي چې د کتاب مفکوره له پخوا موجوده وه، ځکه هغه له کوچنیوالي د فلسطین د قضیې سره علاقه درلوده. هغه زیاتوي چې د ۲۰۱۴ کال د "العصف الماکول" جگړې پرمهال یې د رسنیز خطاب بدلون ته پام شو، خو هغه وخت یې د معلوماتو کمښت درلود.

-هغه دا هم وویل چې د ۲۰۲۱ کال "سیف القدس" وروسته یې بیا د کتاب لیکلو فکر وکړ، خو هغه مهال پر بل ادبي کار بوخت و. وروسته د ۲۰۲۳ کال د "طوفان الاقصی" جگړې له پیله وروسته د ابو عبیده لومړني اوږد بیان ته په تمه و، او وروسته یې د کتاب لیکل پیل کړل.

-لیکوال زیاتوي چې د مقاومت رسنیز خطاب ډېر پرمختګ کړی دی، ځکه اوس د هر عملیات لپاره تصویری شواهد وړاندې کېږي، څو د اشغالګرو د انکار مخه ونیول شي.

-هغه د ابو عبیده د خطاب ځانګړتیاوې هم یادې کړې، لکه د دقیقو الفاظو انتخاب، د نظامي تجربې څرګندونه، او د داسې اصطلاحاتو کارول چې د خلکو احساسات راپاروي.

د ابو عبیده (حذیفه سمیر عبدالله الکحلوت) رحمه الله ژوندلیک اورسینز تحلیل

کتاب په پای کې دا څرگندوي چې د ابو عبیده رسنیز حضور د فلسطین د مقاومت په نړیواله رسنیزه جگړه کې مهم بدلون راوستی او د هغه ویناگانې د خلکو په ذهنونو کې ځانگړې اغېز لري.

۲۱

رسمي تایید: دسمبر ۲۰۲۵ / وروستی څرگندېدنه :

د- حذیفه الکحلوت "ابو عبیده" وروستی رسنیز ظهور د ۲۰۲۵ کال د جولای په ۱۸ مه په یوه ویډیوي کلیپ کې و، چې پکې یې په غزه کې د جگړو د پرمختگونو په اړه خبرې وکړې او ټینګار یې وکړ چې فلسطیني ډلې چمتو دي له اسرانیلو سره د "اورډې فرسایشی جگړې" لپاره مقابله وکړي.

د- ۲۰۲۵ کال د اګست په ۳۱ مه، اسرانیلي پوځ اعلان وکړ چې د هوایي ځواک الوتکو په مرسته یې د غزې په ښار کې د حماس د غورځنګ یو مرکزي مشر په نښه کړی دی. دا عملیات د اسرانیلو د کورني امنیت ادارې (شین بېټ)، د جنوبي سیمې د قوماندې او د پوځي استخباراتو د څانګې په همغږۍ ترسره شوي وو.

- وروسته د اسرانیلو لومړي وزیر نتنیا هو د القسام د ویاند "ابو عبیده" د وژل کېدو خبر تایید کړ، او بیا وروسته د دفاع وزیر اسرانیل کاتس هم د دغه عملیاتو د بریالیتوب اعلان وکړ.

- حماس او د القسام د خپل ویاند د وژل کېدو په اړه کوم رسمي غبرګون ونه ښود، خو د "نقاب پوش" ابو عبیده غږ د اورډې مودې لپاره له سکریټونو او رسنیزو پلیټفورمونو څخه ورک شو.

- وروسته بیا "ابو عبیده" د ۲۰۲۵ کال د دسمبر په ۲۹ مه (دوشنبه) یو ځل بیا راڅرګند شو او د القسام په استازیتوب یې وینا وکړه. په دې وینا کې یې د "لومړي نقاب پوش ابو عبیده" د مړینې خواشینی څرګنده کړه، او د لومړي ځل لپاره یې خپل اصلي نوم اعلان کړ: حذیفه سمیر الکحلوت، ابو ابراهیم. هغه دا هم وویل چې دی (اوسنی ویاند) د هغه له میراث څخه د "ابو عبیده" لقب اخیستی او د القسام نوی رسمي ویاند دی. ۲۲

۲۱ - الوطن د عمان هیواد خپرونه / القاهره. د وحید تاجا له خوا:

۲۲ - سرچینه: الجزیره / السبیل ورځپاڼه .

د ابو عبیده (حذیفه سمیر عبدالله الکحلوت) رحمه الله ژوندلیک اورسنیز تحلیل

په علي ډول د ابو عبیده رحمه الله د شهادت خبر:

قال الله تعالى: ﴿مِنَ الْمُؤْمِنِينَ رَجَالٌ صَدَقُوا مَا عَاهَدُوا اللَّهَ عَلَيْهِ فَمِنْهُمْ مَن قَضَىٰ نَحْبَهُ وَمِنْهُمْ مَن يَنْتَظِرُ وَمَا بَدَّلُوا تَبْدِيلًا﴾

-إِنَّا لِلَّهِ وَإِنَّا إِلَيْهِ رَاجِعُونَ-

-په ډېرې درنې خواشینۍ او ژور غم سره د کتائب القسام له لوري د خپل وياند ابو عبیده د شهادت خبر اعلان شو. هغه شخصیت چې غربي د محاصري ترسيورولاندي د ميليونونو خلکو تر غورونورسېده، او خبروې د درد، مقاومت او هیلو استازیتوب کاوه، نورد خپلومینوالو ترمنځ نشته.

-د القسام نوي وياند په يوه غمخېلې وينا کې اعلان وکړ چې ابو عبیده، چې اصلي نوم يې حذیفه سمیر عبدالله الکحلوت و، د اسر ایلي اشغالګرو څو اکونوپه يوه هوایي برید کې خپل ژوند له لاسه ورکړی دی. هغه یوازې یو وياند نه و؛ هغه د یوه څورېدلي ملت ژبه، د مظلومو خلکو غږ، او د مقاومت د لارې یو پېژندل شوی سمبول و.

-ویل کېږي چې د ۲۰۲۵ کال د اګست په ۳۰مه، د غزې ښار د الرمل سیمې پریوې ودانۍ هوایي برید ترسره شو، هغه ودانۍ چې ابو عبیده پکې موجود و. له هماغې ورځې راهیسې د هغه د برخلیک په اړه پوښتنې او اندېښنې موجودې وې، تردې چې د شهادت خبرې په رسمي ډول اعلان شو.

-د هغه د شهادت خبر د فلسطین د خلکو، د هغه د کورنۍ، ملګرو او مینه والو لپاره د ژور درد او نه جبر انېدونکې ضایعې احساس راژوندی کړی دی. ډېر کسان هغه د داسې انسان په توګه یادوي چې د جګړې او سختیو په منځ کې یې د خپلو خبرو له لارې خلکو ته د صبر، استقامت او مقاومت پیغام ورساوه.

-نن د هغه غږ چوپ شوی، خویادونه، خبرې او هغه اثر چې پر خلکو یې پرې ایښی، لا هم د زرګونو زرونو په حافظه کې ژوندی دی. د غزې د ویرجنو کوڅو او د فلسطین د غمجن ولس په منځ کې د هغه د نشتون درد احساسېږي، او د هغه د ژوند او فعالیتونو یاد به د اوږدې مودې لپاره د خلکو په ذهنونو کې پاتې وي.

اللَّهُمَّ اغْفِرْ لَهُ وَارْحَمْهُ، وَعَافِهِ وَاعْفُ عَنَّهُ، وَأَكْرِمْ نُزُلَهُ، وَوَسِّعْ مُدْخَلَهُ، وَاجْعَلْهُ فِي عِلِّيِّينَ مَعَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ.

د ابو عبیدہ (حذیفہ سمیر عبداللہ الکحلوت) رحمہ اللہ ژوندلیک اور سنیز تحلیل

اللهم اغفر له وارحمه، وأسكنه فسيح جناتك، وألهم أهله ومحبيه الصبر والسلوان.
إِنَّا لِلّٰهِ وَإِنَّا إِلَيْهِ رَاجِعُونَ..^{۲۳}

د ابو عبیده (حذیفه سمیر عبدالله الکحلوت) رحمه الله ژوندلیک او رسنیز تحلیل

خاتمه

الحمد لله رب العالمين، والصلاة والسلام على سيد المرسلين، نبينا محمد وعلى آله وصحبه أجمعين، أما بعد:

- په معاصره فلسطيني شخړه کې، ابو عبیده د مقاومت يو داسې مرکزي رسنيز څېره ده چې د وسلو، جگړې او سياسي ستراتيژيو له محدود چوکاټه پورته، د فکري، رواني او سمبولیک ځواک يوه څرگنده بڼه وړاندې کوي. د هغه وينا، پيغامونه او رسنيز حضور يوازې د خبرونو خپرول نه، بلکې د مقاومت د هويت، ارادې او معنوي ځواک ژوندي ساتل دي. نوموړی د فلسطيني مقاومت د پيغام د خپرولو يوه ستر اتيژیکه وسيله ده، چې د سيمې او نړيوالو ادراکونو په جوړولو کې مهم رول لري.

- د ابو عبیده ژوند او فعاليتونه ښيي چې په اوږدمهاله شخړو کې يوازې وسلې او نظامي تقابل مهم نه دی، بلکې روایتونه، سمبولونه، پيغامونه او رسنۍ د جگړې د توازن په ساتنه کې بنسټيز اغېز لري. هغه د فلسطین د خلکو د ارادې او مقاومت د تاريخ په حافظه کې يوه نښانه ګرځېدلې ده، او د خپلې رسنيزې ستراتيژۍ له لارې د مقاومت د معنوي او فکري ځواک استازي پاتې شوی دی.

- په پای کې، ابو عبیده رحمه الله تعالی يوازې د يوې شخړې وياند نه دی؛ نوموړی د فلسطيني مقاومت د رسنيزې حافظې، د پيغام د ځواک او د ملت د ارادې يوه سمبولیکه څېره ده چې د نن ورځې اوراتلونکي لپاره د فلسطيني مقاومت روایت ژوندي ساتي.

وَصَلَّى اللهُ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ أَجْمَعِينَ، وَالْحَمْدُ لِلَّهِ رَبِّ الْعَالَمِينَ.

محمد بشيرمدني

د ابو عبیده (حذیفه سمیر عبدالله الکحلوت) رحمه الله ژوندلیک او رسنیز تحلیل

منابع او ماخذ

الف: کتابونه او علمي آثار

۱. بابیه، ایلان). ۲۰۱۷. (لوی زندان پر ځمکه: د اشغال شویو فلسطیني سیمو تاریخ. اون ورلډ څپرندویه ټولنه.
۲. شلایم، آوي). ۲۰۰۱. (اوسپنیز دېوال: اسرائیل او عربي نړۍ. ډبلیو. ډبلیو. نورتن او شرکت.
۳. خالدي، رشید). ۱۹۹۷. (فلسطیني هويت: د معاصر ملي شعور جوړښت. د کولمبیا پوهنتون څپرندویه ټولنه.
۴. روی، سارا). ۱۹۹۵. (د غزې تر انګه: سیاست، ټولنه او اقتصاد. د فلسطیني مطالعاتو مؤسسه.
۵. صایغ، یزید). ۱۹۹۷. (وسله‌واله مبارزه او د دولت لټون: د فلسطین ملي غورځنګ (۱۹۴۹-۱۹۹۳). د اکسفورډ پوهنتون څپرندویه ټولنه.
۶. میلټون. اېډوارډز، بېورلي). ۲۰۱۳. (په فلسطین کې اسلامي سیاست. آی. بي. ټوريس.
۷. فریدمان، لارنس). ۲۰۱۹. (ستراتيژي: یو تاریخي تحلیل. د اکسفورډ پوهنتون څپرندویه ټولنه.
۸. خالدي، رشید). ۲۰۲۰. (د فلسطین پر ضد سل کلنه جګړه. میتروپولیتن بوکس.

ب: راپورونه او څېړنيزې سرچينې

۹. د نړيوال بحران ډله). (ICG). ۲۰۱۸. (په غزه کې د رسنيو د رول او اغېزو تحلیل.
۱۰. رويترز خبري آژانس). ۲۰۲۵. (د منځني ختيځ د شخړو اړوند راپورونه.
۱۱. بي بي سي). ۲۰۲۳. (د رسنيزې جګړې تحلیل.
۱۲. الجزيرې شبکې). ۲۰۲۵. (د غزې اړوند راپورونه او ځانګړې څېړنې.

ج: انټرنېټي او خبري سرچينې

۱۳. الجزيره نېټ.

د ابو عبیده (حذیفه سمیر عبدالله الکحلوت) رحمه الله ژوندلیک او رسنیز تحلیل

۱۴. د فلسطین د بشري حقونو مرکز.

۱۵. د سند خبري آژانس – غزه.

۱۶. خبرني ورځپاڼه – اردن.

۱۷. هویة پریس.

۱۸. الوطن ورځپاڼه.

۱۹. السبیل ورځپاڼه.

۲۰. د ډاکټر محمد ابراهیم المدهون مقالې او مرکې، چې د فلسطین د ځوانانو، سپورټ او کلتور پخوانی وزیر او د ادارې او سیاست د لوړو زده کړو اکاډمی رئیس دی.

۲۱- النهار العربي ورځپاڼه .

Thank you for reading

Find more e-books and articles on Ketabton - your multilingual digital library.

www.ketabton.com

Ketabton - Pashto, Farsi, Arabic & English